



ንቅሎ ኣደታት ንምድሓን ህዝብን ሃገርን

Mothers Initiative to Save the People & the Nation
فرع حركة الأمهات الريفية لحماية الشعب وبلد أوروب

ጉባኤ ንቅሎ ኣደታት ዞባ ኤውሮጳ ኣብ ከተማ ጊሰን ካብ ዕለት 09-10 መስከረም 2022

እቲ ኣብ ዓለምና ተኸሲቱ ዘሎ ሕማም ኮረና ቫይሩስ፡ ሎሚ ብኣካል ምራኽብ ዘፍቅድ ኩነታት ስለዝበጸሐ፡ ንቅሎ ኣደታት ኤውሮጳ ስሩዕ ጉባኤና ኣብ ዕለት 09ን 10ን መስከረም 2022 ኣብ ከተማ ጊሰን ኣካይደና። ኣባላት ጉባኤ ካብ ዝተፈላለያ ሃገራት ኤውሮጳ፡ ማለት ጥልያን፡ ሆላንድ፡ ስዊዘርላንድ፡ ኖርወይ፡ ጀርመን ዝመጸ ተወከልቲ እዮን ነይረን። ጉባኤ ብዝኸረ ሰማእታት ተጀሚሩ፡ ቀጺሉ ካኣ እተን ኣብ ሓላፍነት ዝጸንሐ ናይ ስራሕ ኮሚቴታት፡ ጸብጻባትን ንጉባኤኛታት ኣቕሪቦን ካብ ተሳተፍቲ ጉባኤ ንዝቐረበ ሕፃናት መልስን መብርህን ድሕሪ ምሃብ፡ ጉባኤ ዝመርሖ ሰለስተ ኣካላት ካብ ጉባኤኛታት ተመሪጸን ጉባኤ ናይ ምምራሕ ሓላፍነት ተረከበን። ዝቐረበ ጸብጻባት ናይ ሓላፍቲ ስራሕ ኮሚቴታት ምርኩስ ዝገበረ፡ ዕመቓ ዝበለ ክትዓት ድሕሪ ምክያድ፡ ንቅጻሊ ክዕመሙ ዘለዎም ስራሓት ምጽዳቕ ይኹን፡ ነቲ ዝጸንሐ ናይ ስራሕ ኮሚቴታት ኣድላዩ ናይ ኣመራርሖ ምምሕያሻት ብምግባር ፣ ንዝቕጽል ክልተ ዓመታት ትመርሖ ሽማግሌ ተመሪጸ።

1. ኣደ-ወንበር
2. ዋና ጸሓፊት
3. ተሓዚት ገንዘብ (ቁጠባ)
4. ናይ ዜና
5. ናይ ጎስጓስን ውደባን
6. ክልተ ተጠባባቒቲ

ንቅሎ ኣደታት ቀንዲ ዝቕመሉ ዕላማ፡ "ሽግር ህዝብን ሃገርና ኤርትራን ንክሓጽ፡ ቅልጽም ደምበ ፍትሒ ክሓብር ኣለዎ" ካብ ዝብል መርሖ-ጎደና ምርኩስ ብምግባር ንምትግባሩ ዝዓለመ ተብግሶ ኢዩ ነይሩ። ውድባይ ውድብካ፣ ሰልፊይ ሰልፍካ ዘስዕቦ ፍልልያት ድሕሪ ሃገርን ህዝብን ምውሓስካ ኣብ ትሕቲ ሕግን ቅዋምን ዝዳነ ናይ ጽባሕ ጉዳይ ዳኣምበር፣ ሎሚ ቀዳምነት ዝወሃቦ ዛዕባ ክኸውን ስለዘይግባእ፣ ኩሉ ዓቕምታትና ኣውሃሂድና ሓርነት ህዝብናን ሉዑላውነት ሃገርናን ናይ ምውሓስ ሓላፍነትና ንምትግባር ዝተፈላለዩ ጸዕርታት ክገበር ጸኒሑ ኢዩ። ቅድሚ'ዚ ናይ ሎሚ ንዓለምና ፈተና ኮይኑዎ ዘሎ ሕማም ኮረና ቫይሩስ እውን፡ ካብ ዕለት 08 ክሳብ ዕለት 09 መጋቢት 2019 ኣብ ከተማ ፍራንክፎርት ንኹለን ውድባትን፣ ሰልፍታትን፣ ማሕበራትን ውልቀ-ሰባትን ዘሳተፈ ዓቢ ሰሚናር ኣብ ምድላው ዝገበርናዮ ኣስተዋጽኦ ይኹን ዕላማ ናይ'ቲ ሰሚናር ነዚ ዝሓመተ ምንባሩ ከም ኣብነት ክጥቀስ ይካል እዩ።

ጉባኤ ንቅሎ ኣደታት ኣብ ትሕቲ ፍሉይ ህልዊ ኩነታት ኢዩ ተገይሩ። በዚ ሓደ ሸነኽ፡ ስርዓት ኢሳያስ ልዕሊ 30 ዓመት ንህዝቢ ኤርትራ ኣብ ድኽነትን ውርደትን ሸሚሙዎ ምህላዉ ከይኣክል፡ ሎሚ'ውን ንናይ መወዳእታ ጽንተቱ ዓጢቑ፣ ንናይ ብሕቲ ቂምን በቅልን ከውጽእን ኤርትራ ከምሃገር ጠጠው ክትብለሉ ኣብ ዝይትክእል ዓዘቅቲ ንምእታው ንህዝቢ ኤርትራ ኣብዘይምልከቶ ጉዳይ "ውሽጣዊ ኩናት ኢትዮጵያ" ኢዩን እግሩን ብምእታው፣ ንህዝብና ንህልቂት ኣጻጢሕዎ ይርከብ ኣሎ። ዝሓለፈ ዓመት፡ ደባት ኤርትራ ሰጊሩ ኣብ መሬት ትግራይ ብምእታው ዝገበሮ ሰብኣውን ንዋታውን ዕንወት፣ ንመጻኢ ወለዶ ዝገድፈሉ ዘሎ መዘዝ ቀሊል ኣብርክሲ ዘይምጃኑ፣ ከም ጎረባብቲ ኣህዛብ ንቅጻሊ ብሰላም ናይ ምንባር ዕድሉ ዘጸልምት ምጃኑ ክዝንጋዕ ዘይብሉ ኢዩ። ሕጂ'ውን ንዳግማይ ውግእ ሸማግሌታትን ሕጻናትን ከይናሓፈ ናይ ኣልማማ ግፋን ክተትን ጸዊዕት ብምግባር ኣብ ፍጹም ብርሰት ይመርሖና ከምዘሎ ዝከሓድ ኣይኮነን። በቲ ካልእ ሸነኽ ክኣ፡ መንእሰይ ወልዶ ኤርትራ ኣብ ዲያስፖራ ቆፎኡ



ንቕሎ ኣደታት ንምድሓን ህዝብን ሃገርን
Mothers Initiative to Save the People & the Nation
فرع حركة الأمهات الريترية لحماية الشعب وبلد أوروب

ከምዘተተንከፎንህቢ ቁጠዕኦም ብግልጺ ኣብ ኣደባባይ ወጺኦም ዘርኣይሉ ናይ ተቃውሞ ሓድሽ ምዕራፍ ክስተት ኣብዝተራእየሉ እዋን እዩ ጉባኤና ተኻይዶ። መንእሰይ ወለዶ፡ በዚ ሓደ ሸነኽ፡ ነቲ ነባር ተቋሙ ክሳብ ሕጂ ዝኸደ መንገዲ ዝጭብጥ ፍርያት ስለዘይረኣይሉ፡ በቲ ካልእ ሸነኽ ከኣ ስርዓት ህግደፍ ንናይ ህዝብና ሓሳረ-መከራ ዘናውሕ ብምኽንያት ፈስቲቫላት ኣቢሉ ንናይ ውግእን ወረ-ውግእን ወጻኢታቱ ዝሸፍነሉ ምንጪ ማእተቱ ንምኽዕባት ዝጥቀምሉ፡ ኣብቲ ብሰላም ዝነበርሉ ሃገራት ክግበር ፍቃደኛታት ብዘዘምኻኖም፡ ኣብ መላእ ኤውሮጳ ስርዓት ህግደፍ ዘዳለዎ ፈስቲቫላት ብምፍቫል ስርዓት ህግደፍ ክሳርኡ ተሰኪሙ ጥራሕ ኢዩ ንዓዱ ከምዝምለስ ዝገበርዎ ኩነታት ኢዩ ነይሩ። ነዚ ወድዓዊ ኩነታት ኣብ ግምት ብምእታው እምበኣር ጉባኤና፡ ኣብ ጎረ መንእሰያት ደቅና ብምኽን ኩሉ ሸነኻዊ ደገፋት ክንገብረሎም ጉባኤና ወሲኑ። መንእሰያትና ነዚ ብስርዓት ህግደፍ ዝተዳለወ ፈስቲቫላት፡ ንባህልን ልምድን ኤርትራ ሸፋን ብምግባር ናይ ውግእን ጽልእን ፕሮፖጋንዳ ዝነዝሐሉ ኣጋጣሚ ጥራይ ዘይኮነስ፡ ንቕጠባዊ ረብሓኡ ዘኸዕብተሉ ሜላታት ብሙኻኑ፡ ጠጠው ንምባሉ ዝዳለ'ምበር፡ ነቲ ብዝተፈለለዩ ምኽንያታት ኣብቲ ፈስቲቫል ዝተሳተፈ ህዝቢ ዘነጻረ ከምዘይኮነ ንርዳእ ኢና። ስለዝኸነ ከኣ ንቕሎ ኣደታት ኣብ መስርሕ ንዘጓነፈ ሽግራት ብቕጠባዊ ሸነኻትቱ ዝግበር ሸፋን ናይ መላእ ደላይ ለውጢጉዳይ ምኽኒ ተገንዚብና ሓላፍነት ክንወስድሉ ይግባእ ንብል።

> ደለይቲ ፍትሒ ካብ'ቲ ዝጸናሕናዮን ዘለናዮን ዘቤታዊ ሽግራት ወጺእና፡ ሓድነትና ኣደልዲልና፡ ነዚ ተበጊሱ ዘሎ ሓድሽ ክስተት መንእሰያትና ዝሓቁፍን ዝሕብሕብን ባይታ ክንፈጥር ሎሚ ካብ ኩሉ ጊዜ ንላዕሊ ሓላፍነት ክንወስድ ከምዝግባእ ጉባኤ ንቕሎ ኣደታት ኣስሚርሉ።

> ጉባኤና ብኣጋጣሚ ናይ ክልተ ዋዕሮታት ነባራት ተቓለስቲ ብጾትና ኣስገደት ተስፋሃንስን ጽገ ተወልደብርሃንን (ማማ ደሃብ) ናይ 50 ዓመት ኢየባልዩ ናይ ቃልሲ ዓመተን ብድምቕ ዝበለ ኣገባብ ዘኪሩን ንቕጻሊ ነዊሕ ዕድመ ትምኒቱ ገሊጹ ኢዩ። ብወገንንውን ሃብታም ናይ ቃልሲ ተመኩሮታትን ንጉባኤኛ ድሕሪ ምክፋል ከም ወትሩ ኣብ ጎረ ፍትሓዊ ቃልሲ ብምኽን ካብኣተን ዝድለ ኣስተዋጽኦ ከምዝገብራ ብዓቢ ፍናን ንጉባኤ ኣረጋጊጸን።

በዚ ኣጋጣም እዚ ጉባኤ ንዝተረፋ ኣብ ዝተፈለለዩ ሃገራት ኤውሮጳ ዝርከባ ደለይቲ ፍትሒ ደቂ ኣንስትዮ ተቓለስቲ ኣብዚ ዝኸይድ ዘሎ ናይ ንቕሎ ኣደታት ኤውሮጳ ክሳተፉን እጃምን ከበርክታን ይጽውዕ።

ሰላምን ቅሳነትን ንህዝብና!!

ዘለኣለማዊ ዝኸሪ ንሰማእታትና!!

ንቕሎ ኣደታት ዘባ ኤውሮጳ!!

ዕለት 11-09-2022

